

## ইতিহাস প্রসিদ্ধ বিঞ্চাকটা বৰনামঘৰৰ নৱনিৰ্মিত গৃহ আৰু ৰঙমঞ্চৰ শুভ উদ্বোধন কৰিলে মুখ্যমন্ত্রী সোণোৱালে

### গুৰুজনাব প্রতিটো পদক্ষেপতে বিজ্ঞান বিবাজমান : মুখ্যমন্ত্রী

**দিছপুৰ, ০৮ ফেব্ৰুৱাৰী :** মুখ্যমন্ত্রী সৰ্বানন্দ সোণোৱালে আজি শ্রীশ্রী আউনিআটী সত্ৰৰ সত্ৰাধিকাৰ পীতাম্বৰ দেৱ গোস্বামীৰ উপস্থিতিত নতুনকৈ নিৰ্মাণ কৰা চাবুৱাৰ ইতিহাস প্রসিদ্ধ বিঞ্চাকটা বৰনামঘৰৰ নৱনিৰ্মিত গৃহ আৰু ৰঙমঞ্চৰ শুভ উদ্বোধন কৰে। অসম চৰকাৰৰ অনিদ্রাবিত পুঁজি, সোণোৱাল কছাৰী স্বায়ত্ত শাসিত পৰিষদ আৰু স্থানীয় পঞ্চায়তে আগবঢ়োৱা পুঁজি তথা অইল ইণ্ডিয়া লিমিটেডৰ সামাজিক দায়বদ্ধতা কাৰ্যসূচীৰ অধীনত সৰ্বমুঠ ১.৮১ কোটি টকা ব্যয়ৰে এই বৰনামঘৰৰ নৱনিৰ্মিত গৃহ আৰু ৰঙমঞ্চৰ নিৰ্মাণ কৰা হৈছে।

এই উপলক্ষে নামঘৰ চৌহদত আয়োজিত এক অনুষ্ঠানত ভাষণ প্ৰদান কৰি মুখ্যমন্ত্রী সোণোৱালে কয় যে শান্তিৰ সন্ধানত মানুহে হাবাথুৰি খাই ফুৰে, কিন্তু ভক্তিভাৱে ঈশ্বৰৰ ওচৰত নিজকে সমৰ্পণ কৰিলে শান্তি নিজৰে মনতে সৃষ্টি কৰি ল'ব পাৰি। ইতিহাস প্রসিদ্ধ বিঞ্চাকটা বৰনামঘৰৰ এক প্ৰাচীন ঐতিহ্য আছে বুলি উল্লেখ কৰি মুখ্যমন্ত্রীয়ে কয় যে এই বৰনামঘৰে বৃহত্তৰ বিঞ্চাকটা অঞ্চলটোৰ চাৰিখন গাঁৱৰ বাইজক একতাৰ দোলেৱে বান্ধি ৰাখিছে। এই নামঘৰত মহাশক্তি বিবাজমান বুলি মন্তব্য কৰি তেওঁ কয় যে অঞ্চলটোৰ বাইজে এই নামঘৰৰ প্ৰতি আস্থা, বিশ্বাস আৰু আন্তৰিকতা প্ৰদৰ্শনেৰে নিজকে আধ্যাত্মিক ভাবে সৱল কৰি ৰাখিছে।

মুখ্যমন্ত্রীয়ে কয় যে মহাপুৰুষ শংকৰদেৱ গুৰুজনাব প্রতিটো পদক্ষেপতে বিজ্ঞান বিবাজমান, কিন্তু পৰ্যাপ্ত গৱেষণাৰ অভাৱত এই দিশটো আমি প্ৰায়ে এলাগি কৰি ৰাখিছো। খৃষ্টীয় পঞ্চদশ শতিকাতে নামঘৰ প্ৰতিষ্ঠাৰ জৰিয়তে শংকৰদেৱে এক বৈজ্ঞানিক মানসিকতাবে পুষ্ট সমাজৰ ভেটি বচিলি বুলি উল্লেখ কৰি তেওঁ কয় যে বৰ্তমানৰ চৰকাৰে জাতীয় জীৱনলৈ নামঘৰৰ এই অৱদানৰ কথা উপলক্ষি কৰি অসম দৰ্শন আঁচনিৰ অধীনত নামঘৰসমূহক ন-ৰূপত গঢ়ি তোলাৰ পদক্ষেপ গ্ৰহণ কৰিছে।

বৰনামঘৰ এই উদ্বোধনী অনুষ্ঠানত ভাষণ প্ৰদান কৰি শ্রীশ্রী আউনিআটীয় সত্ৰাধিকাৰ পীতাম্বৰ দেৱ গোস্বামীয়ে অসমৰ সাংস্কৃতিক আৰু আধ্যাত্মিক জীৱনত নামঘৰৰ গুৰুত্বৰ বিষয়ে বিস্তৃতভাৱে উল্লেখ কৰে। পুৰো ধৰ্মীয় অনুষ্ঠানৰ বাবে চৰকাৰী পুঁজি প্ৰত্যক্ষভাৱে লাভ কৰাটো অসমৰ আছিল বুলি উল্লেখ কৰি সত্ৰাধিকাৰগৰাকীয়ে কয় যে মুখ্যমন্ত্রী সোণোৱাল নেতৃত্বাধীন চৰকাৰখনে অসম দৰ্শন আঁচনিৰ যোগেদি সত্ৰ, নামঘৰ আদি ধৰ্মীয় অনুষ্ঠানৰ আন্তঃগাঁথনি উন্নয়নৰ বাবে প্ৰত্যক্ষভাৱে পুঁজি প্ৰদান কৰি এই দিশত এক নজিৰ সৃষ্টি কৰিলে। এই পদক্ষেপৰ বাবে তেওঁ মুখ্যমন্ত্রীক ধন্যবাদ জ্ঞাপন কৰে।

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

---

এই অনুষ্ঠানত শ্রীশ্রী আউনিআটী সত্রৰ ডেকা সত্রাধিকাৰ দেৱানন্দ দেৱ গোস্বামী, কেন্দ্ৰীয় খাদ্য সংসাধন দপ্তৰৰ বাজিয়ক মন্ত্রী ৰামেশ্বৰ তেলী, অসম চৰকাৰৰ বন আৰু পৰিৱেশ বিভাগৰ মন্ত্রী পৰিমল শুলুবৈদ্য, বিধায়কসকল ক্ৰমে বিনোদ হাজৰিকা, তেৰছ গোৱালা, খতুপৰ্ণ বৰুৱা, প্ৰশান্ত ফুকন, সোণোৱাল কছাৰী স্বায়ত্ত শাসিত পৰিষদৰ মুখ্য কাৰ্যবাহী সদস্য দীপুৰঞ্জন মাত্ৰাৰী, অইল ইণ্ডিয়া লিমিটেডৰ মুখ্য আৱাসিক কাৰ্যবাহী দিলীপ দাস, ডিব্ৰুগড় আৰু তিনিচুকীয়া জিলাৰ উপায়ুক্ত আৰু আৰক্ষী অধীক্ষকসকলৰ লগতে বহু সংখ্যক বিশিষ্ট ব্যক্তি আৰু স্থানীয় ৰাইজ উপস্থিত থাকে।

প্ৰকৃৎ: / সুঃমি:কঃ  
০৮/০২/২০২১